

ರಾಕಣ್ ಭದ್ರಾಚಿ ಫಿರ್ಗಜ್, ಆಂಜೆಲೊರ್

ಮೇ 7, ಪಾಸ್ಕಾಂ ಕಾಳಾಚೊ ಪಾಂಚ್ವೊ ಆಯ್ತಾರ್

1. ಆಯ್ತಾ ಮಿಸಾ ಸಂಬ್ರಮಾಂತ್ ವಾಂಟೊ ಘೆತ್ಲೆಲ್ಯಾ ತುಮ್ಕಾಂ, ಲಿತುರ್ಜಿಂತ್ ತಶೆಂಚ್ ಗಾಯಾನಾಂತ್ ಕುಮೊಕ್ ಕೆಲೆಲ್ಯಾಂಕ್ ದೇವ್ ಬೊರೆಂ ಕರುಂ.
2. ಯೆಂವ್ಚ್ಯಾ ಬುದ್ಧಾರಾ ಮೇಯಾಚಾ 10 ತಾರಿಕೆರ್ ಕರ್ನಾಟಕ ವಿಧಾನ ಸಭೆಚೆ ಚುನಾವಣ್ ಆಸಾ. ಓಟ್ ಘಾಲ್ಚಿ ದೆವಾ ಮುಕಾರ್ ವರ್ತಿ ಜವಾಬ್ದಾರಿ ಆನಿ ತಿ ಹರೈಕ್ಲ್ಯಾನಿ ಪಾಳುಂಕ್ ಜಾಯ್. ಆಮ್ಚಿಂ ಹಕ್ಕಾಂ ರಾಕೊನ್ ವರೊ ಸರ್ಕಾರ್ ಅಧಿಕಾರಾಕ್ ಯೇಜಯ್. ಗೆಲೆತ್ಯಾ ವರ್ಸಾ ಕ್ರಿಸ್ತಾಂವಾಂ ವಿರೋಧ್ ಸರ್ಕಾರಾನ್ ಕಾನೂನ್ ಕೆಲ್ಲೆ ಆನಿ ಆಮಿ ವಾತಿ ಹಾತಾಂತ್ ಘೆವ್ನ್ ಮೌನ್ ಪ್ರತಿಭಟನ್ ಕೆಲ್ಲೆಂ ತುಮ್ಕಾಂ ಉಡಾಸ್ ಕರ್ತಾ. ಸರ್ಕಾರಾಕ್ ಆಮ್ಚಿಂ ಭೊಗ್ಣಾಂ ಸಾಂಗೊಂಕ್ ಆಮ್ಚ್ಯಾ ಸಮುದಾಯೆಚೆ ಮುಕೆಲಿ ಜಿಕೊನ್ ಯೇಜಯ್. ದೆಕುನ್ ಓಟಾಕ್ ಯೆತಾನಾ ಹ್ಯೊ ಸಂಗಿಂ ಉಡಾಸ್ ದವರ್ನ್ ತುಮ್ಕಾಂ ತುಮ್ಚೊ ಓಟ್ ಕೊಣಾ ಕೊಣಾಕ್ ಘಾಲ್ನ್ ಪಾಡ್ ಕರಿನಾಸ್ತಾನಾ ಯೋಗ್ಯ್ ವ್ಯಕ್ತಿಂಕ್ ವಿಂಚುಂಕ್ ವಿನಂತಿ ಕರ್ತಾಂ. ಓಟಾಚಾ ದಿಸಾ ದೊನ್ವಾರಾ ಬಿತರ್ ಓಟ್ ಘಾಲುಂಕ್ ಜಾಯ್. ವಾಡ್ಯಾಚಾ ಗುರ್ಕಾರಾನಿಂ ಆನಿ ಜವಾಬ್ದಾರಿ ಘೆತ್ಲೆಲ್ಯಾ ಹೆರ್ ಮುಕೆಲ್ಯಾನಿಂ ತುಮ್ಚ್ಯಾ ವಾಡ್ಯಾಂತ್ ಹರೈಕ್ಲ್ಯಾನಿ ಓಟ್ ಗಾಲ್ಚೆಬರಿ ಪಳೆಂವ್ಚೆಂ. ತುಮ್ಚ್ಯಾ ಸಾಂಗಾತಾಚ್, ತುಮ್ಚ್ಯಾ ಘರಾಂತ್ ಕಾಮಾಚಿ ಯಾ ವಳ್ಳಿಚಿ ಹೆರ್ ಧರ್ಮಾಚಿಂ ಆಸಾತ್ ತರ್ ತಾಂಕಾಯೀ ಯೋಗ್ಯ್ ವ್ಯಕ್ತಿಂಕ್ ಓಟ್ ಘಾಲುಂಕ್ ಪ್ರೋತ್ಸಾಹ್ ದೀಂವ್ಕ್ ವಿನಂತಿ. ಆಮ್ಚ್ಯಾ ಸಮುದಾಯೆಚಾ ಮುಕೆಲ್ಯಾಕ್ ಜರ್ ಜಿಕೊವ್ನ್ ವಿಧಾನ್ ಸಭೆಕ್ ಧಾಡಿನಾಂವ್ ತರ್ ಆಮ್ಚ್ಯಾ ಸಮುದಾಯಾಕ್ ಪ್ರತಿನಿಧಿತ್ವ್ ಕರುಂಕ್ ಆನಿ ಮುಕಾರ್ ಅವ್ಣಾಸ್ ಆಸ್ಚೊನಾ ಆನಿ ಮೆಳ್ಚೊನಾ ತೆಂ ಖಂಡಿತ್. ದೆಕುನ್ ತುಮಿ ಸರ್ವಾನಿಂ ಓಟ್ ಘಾಲುಂಕ್ ವಿನಂತಿ ಕರ್ತಾಂ.
3. ಮಾರ್ಚ್ ಮಹಿನ್ಯಾಂತ್ ಜಾಲ್ಲ್ಯಾ ಗೊವ್ಳಿಕ್ ಪರಿಷದೆಚಾ ಮಿಟಿಂಗಾ ವೆಳಾರ್ ಅಯೋಗಾಂಚಾ ಮುಕೆಲ್ಯಾಂಕ್ ಆನಿ ಕಾರ್ಯದರ್ಶಿಂಕ್ ವಿಂಚುನ್ ಕಾಡ್ಲಾ. ದೆಕುನ್ ಮೇಯಾಚಾ 15 ತಾರಿಕೆರ್ ಸೊಮಾರಾ ಸಾಂಜೆರ್ 6.00 ವರಾರ್ ಅಯೋಗಾಂಚ್ಯಾ ಮುಕೆಲ್ಯಾಂಚೆಂ, ಕಾರ್ಯದರ್ಶಿಂಚೆ ಆನಿ ಫಿರ್ಗಜೆಚಾ ಸಂಘಟನಾಚಾ ಅಧ್ಯಕ್ಷಾಂಚೆಂ ಮೀಟಿಂಗ್ ಆಪಯ್ಲಾ. ವಿಷಯ್ ಸಗ್ಳ್ಯಾ ವರ್ಸಾಂತ್ಲಿ ಕಾರ್ಯಿಂ ವ್ಯವಸ್ಥಿತ್ ರಿತಿನ್ ಮಾಂಡುನ್ ಹಾಡ್ಚ್ಯಾಕ್ ಮಾಂಡಾವಳ್ ಕರುಂಕ್ ಸಂಬಂಧ್ ಜಾಲ್ಲ್ಯಾ ಸರ್ವಾನಿಂ ಮೀಟಿಂಗಾಕ್ ಹಾಜರ್ ಜಾಂವ್ಕ್ ವಿನಂತಿ.
4. ಅಜ್/ಘಾಲ್ಯಾ ಸಾಂಜೆರ್ 4.30 ವರಾರ್ ಸಾಂ ಮಿಂಗೆಲ್ ದುಸ್ರ್ಯಾ ವಾಡ್ಯಾಂತ್ ಮಾನೇಸ್ತ್ ಏವನ್ ಲೋಬೊಚಾ ಘರಾ ವಾಡ್ಯಾ ಜಮಾತ್ ಆಸ್ತೆಲಿ.